

किमानयोः समयः शुभमशुभं वा हृदि जातं सङ्कल्पं परस्परं कथनीयमिति । अथ कदाचित् राजा तावभ्युपेत्य स्वसुतां तदाराधनाय नियोजितवान् । अथ गच्छति काले नारदस्तु कन्दर्प-बाणवशात् राजदुहितरि मनो निदधे । धर्म-विदपि नारदः ब्रीडमानः तीव्रमिदं मनोभावं भागिनेयाय न प्रशंस । भागिनेयः पर्वतस्तु इङ्गितादिभिर्मातुलं कामार्त्तं वीक्ष्य समयभङ्गादति-क्रुद्धः “इयं नृपसुता तव भार्या भविष्यति त्वमपि वानरमूर्त्तिधरोऽत्र विचरिष्यति” इति तं प्रश-वान् । एतच्छापात् खलु नारदो वानरमुख आसीत् इति पौराणिकी कथा अत्र अनुसन्धेया ॥ विस्तृतिस्तु महाभारते शान्तिपर्वणि ३० अध्याये द्रष्टव्या ॥

कपिवल्ली, स्त्री, (कपिरिव कपिलोमसदृशी वल्ली) । गजपिप्पली । इत्यमरः । १ । ५ । १६ ॥

कपिशः पुं, (कपिः वर्णविशेषः अश्वत्थस्य कपिनामा-स्यास्ति वा लोमादित्वात् शः) । श्यावः । कृष्ण-भीतमिश्रितवर्णः । तद्युक्ते चि । इत्यमरः १ । ५ । १६ ॥ (यथा, रघुः १२ । २८ ।

“सन्ध्याभ्यङ्गकपिशस्तस्य विराधो नाम राज्ञसः । अतिरुन्धामाहृत्य रामस्तेन्दोरिव ग्रहः” ॥

सर्ववर्णमयत्वात् शिवः । यथा, महाभारते १३ । शिशुसहस्रनामकीर्तने १७ । ६७ ।

“कपिलः कपिशः युक्तः आर्यश्चैव परोऽपरः” ॥ सिद्धकनाम गन्धद्रव्यम् । इति मेदिनी ॥

कपिशान्ननः, पुं, (कपिशं अन्नं कपिशद्वत् अन्नं वा यत्र । अन्नस्य कृष्णवर्णतया तस्य श्वेतवर्णत्वाच्च एवमुच्यते) । शिवः । इति त्रिः । ६७ । १६ ॥

कपिशायुक्तः पुं, (कपिशयाः मदोन्मत्तायाः पिशाच्याः पुत्रः) । पिशाचः । इति शब्दमाणा ॥

कपिशी, स्त्री, (कपिश इति वर्णवाचितया डीष्) । माधवी । मदिरा । इति मेदिनी जटाधरश्च ॥ (हृत्वायुधभतेऽस्य कौवलमपि दृश्यते) ॥

कपिशीका, स्त्री, (कपिश + स्वार्थे ङाङ्लकात् ईकन् टाप् च) । मदिरा । इति त्रिकाण्डशेषः ॥

कपिशीर्षं, स्त्री, (कपीनां प्रियस्थानं शीर्षं दत्त-प्राकारादीनां शिर्षदेश एव कपिप्रियत्वात् प्रसि-द्धः । प्राकपार्थिवादित्वात् समासः) । प्राकारा-ग्रम् । तत्पर्यायः । खोडकशीर्षकम् २ क्रयशीर्षम् ३ । इति त्रिकाण्डशेषः ॥

कपिशीर्षकं, स्त्री, (कपीनां शीर्षवर्णवत् कायति प्रकाशते । के + कः) । हिङ्गुलम् । इति शब्द-चम्पिका ॥ (हिङ्गुलशब्देऽस्य गुणादयो व्याख्येयाः) ॥

कपीकच्छः, पुं, (कपिकच्छुरिति संज्ञायां वा दीर्घः) । कपिकच्छुः । इति शब्दरत्नावली ॥

कपीन्यः, पुं, (कपिभिर्वानरैरिति प्रियत्वात् इज्यते पूज्यते । कपि + यञ् + क्यप्) । क्षीरिकावृत्तः । इति जटाधरः ॥ (रामचन्द्रः । इति व्युत्पत्त्यर्थः) ॥

कपीतः, पुं, (कं जलं तत्तुल्यश्वेतवर्णं अपि इतः प्राप्तः अपेरल्लोमः । यदा कपिभिरिति प्रियत्वेन प्राप्तः) । श्वेतवृज्जावृत्तः । इति रत्नमाणा ॥

कपीतनः, पुं, (कपीनां ईं लक्ष्मीं तनोति विस्तारय-तीति । कपि + ई + तन् + पचाद्यच् । कपीनां कपेर्वर्णस्य वा तनः । अन्येषामपीति । ६ । ३ । १३७ । दीर्घः) । आस्मातकवृत्तः । गर्दभाखटवृत्तः । शिरीषवृत्तः । इत्यमरः । २ । ४ । २७ ॥ अश्वत्थ-वृत्तः । इति मेदिनी । गुवाकवृत्तः । विस्ववृत्तः । इति शब्दरत्नावली ॥ (आस्मातकशब्दे शिरीष-शब्दे अश्वत्थशब्दे विस्वशब्दे चास्य गुणादयो ज्ञातव्याः) ॥

कपीन्द्रः, पुं, (कपिश्चासौ इन्द्रश्चेति कपिरिन्द्र इव इति वा) । हनुमान् । इति शब्दरत्नावली ॥ (कपीनां वानराणामिन्द्रः । सुग्रीवः । बाली । इति रामायणम् । विष्णुः । यथा, महाभारते । १३ । विष्णुसहस्रनामकीर्तने १४६ । ६६ ।

“शरीरभूतभद्रोक्ता कपीन्द्रो भूरिदक्षिणः” ॥ कपीष्टः, पुं, (कपीनां इष्टः प्रियः) । राजादनीवृत्तः । कपित्यः । इति राजनिर्घण्टः ॥ (कपित्यशब्देऽस्य गुणादय उक्ताः) ॥

कपीतः, पुं, (को वायुः एतः नौरिवास्य । यदा कटु वर्णं + “कवेरोतच् पञ्च” । उणां । १ । ६३ । इति श्रोतच् + वस्य पञ्च) । गृहकपीतः । पायरा इति भाषा । तत्पर्यायः । कलरवः २ पारावतः ३ । इत्यमरः । २ । ५ । १४ । पारावतः ४ क्रेयः ५ रक्तलोचनः ६ । इति रमसः ॥ गृहकुक्कुटः ७ । यथा,—

“मार्जाररुद्धिते दुःखं यादृशं गृहकुक्कुटे” । इति प्रयोगात् इति सारसुन्दरी ॥

(यथा, रामायणे । ५ । ६९ । ४ ।

“अयं हि कपोतेन शत्रुः शरणागतः । अर्चितश्च यथान्यायं स्वैश्च मांसैर्निमन्त्रितः” ॥

वनकपीतः । युष्म इति भाषा । तत्पर्यायः । चित्र-कण्ठः २ । इति मेदिनी ॥ कोकदेवः ३ धूसरः ४ धूम्रलोचनः ५ दहनः ६ अग्निस्त्रायः ७ भीषणः ८ गृहनाशनः ९ । तन्मांसगुणाः । वीर्यबल-वृद्धिकारित्वम् । खादुत्वम् । कफपित्ताखनाशित्वम् । इति राजनिर्घण्टः ॥ मधुरत्वम् । शीतत्वम् । कषा-यत्वम् । वातपित्ताशित्वम् । सार्धपतैलभर्जनं विरुद्धत्वम् । इति राजवल्लभः ॥

(अस्य गुणान्तरं यथा,—

“पारावतो गुरुः खिग्धो रक्तपित्ताशिलापहः । संग्राही शीतलस्तज्जैः कथितो वीर्यवर्द्धनः” ॥

इति भावप्रकाशः ॥

“कपोतो वृंहणी बल्यो वातपित्तविनाशनः । तपणः शुकजननो हितो वृद्धाः क्षिप्रजः” ॥

इति हारीतः ॥ कपोतविशेषस्य गुणाः । यथा,—

“गुरुः सलवणः काणकपोतः सर्वदेवकृत्” ॥ इति वामनः ॥

“कषायमधुराः शीता रक्तपित्तनिवर्हणाः । विपाके मधुराश्चैव कपोता गृहवासिनः” ॥

तेभ्यो लघुतराः किञ्चित् कपोता वनवासिनः । शीतः संग्राह्यश्चैव स्वल्पं मृदुतराश्च ते” ॥ २ ॥

इति चरकः ॥

“सर्वदेवहरस्तेषां भेदाशी मलदूषकः । कषायखादलवणो गुरुः काणकपोतकः” ॥

इति सुश्रुतः ॥

कपोतकं, स्त्री, (कपोत इव कपोतवर्णवत्कायति प्रकाशते । के + कः) । सौवीराङ्गनम् । इति राज-निर्घण्टः ॥

कपोतचरणा, स्त्री, (कपोतचरणः चरणाकारो अश्वस्याः) । नलीनामगन्धद्रव्यं । इति जटाधरः ॥

कपोतपालिका, स्त्री, (पालयति इति । पाल-रक्षणे + कर्त्तरि ण्वुञ् । कपोतानां पालिका कपोतान् पालयति इति वा कर्मण्यण्) । विटङ्गः ।

सौधादिप्रान्तकाष्ठारिचितपत्तिस्थानम् । इत्य-मरः । २ । २ । १५ । पायरा खेप इति भाषा ॥

कपोतपाली, स्त्री, (कपोतान् पालयति इति । पाल-कर्मण्यण् डीप् च । केचित् पाल + अच् गौरादि-त्वात् डीप्) । कपोतपालिका । इति हलायुधः ॥

(यथा माघे ३ । ५१ ।

“चित्रांसया कृत्रिमपत्रिपङ्केः कपोलपार्श्वेषु निकेतनानाम्” ॥

कपोतवङ्गा, स्त्री, (कपोतो वङ्गते प्रतीयतेऽनया । वृन्च + करणे घञ् कुलं टाप् च) । ब्राह्मीवृत्तः । इति राजनिर्घण्टः ॥ (यथा सुश्रुते ।

“कपोतवङ्गामूलं हि पिबेदस्तस्यरादिभिः” ॥

कपोतवर्णी, स्त्री, (कपोतस्य वर्ण इव वर्णो यस्याः गौरादित्वात् डीष्) । स्रग्मिणा । इति राज-निर्घण्टः ॥ (स्रग्मिणाशब्देऽस्या विशेषो ज्ञेयः) ॥

कपोतवाणा, स्त्री, (कपोतपाद इव यो वाणः तददा-कारोऽस्याः) । नलिकानामगन्धद्रव्यम् । इति राज-निर्घण्टः ॥

कपोतसारं, स्त्री, (कपोतः कपोतवर्ण इव सारः कृष्ण-वर्णो यत्र) । श्रोतोऽङ्गनम् । इति राजनिर्घण्टः ॥

कपोताङ्गिः, स्त्री, (कपोतस्य अङ्गिरिव) । नलीना-मगन्धद्रव्यम् । इत्यमरः । २ । ४ । १२१ ॥

कपोताभः, पुं, (कपोतस्य आभा इव आभाऽस्य) । कपोतवर्णः । इति हेमचन्द्रः ॥ (मूषिकभेदः ।

“मूषिकश्च कपोताभस्तथैवाष्टादश स्मृताः” । इति सुश्रुतः ॥

कपोतारिः, पुं, (कपोतानां श्वरिः शत्रुः) । श्वेन-पक्षी । इति शब्दरत्नावली ॥

कपोलः, पुं, (कम्पते “कपिगण्डि कटिपटिभ्य ओ-लच्” । उणां १ । ६७ । इति ओलच् कपि इति निर्देशात् नलोपः । कं सुखं पोलतीति वा पुलमहत्वे कर्मण्यण्) । खड्गवित्थकसद्भिध-भागः । गाल इति भाषा । तत्पर्यायः । गण्डः २ । इत्यमरः । २ । ६ । ६० । गल्लः ३ । इति राजनिर्घण्टः ॥ (यथा रघुः । ४ । ६८ ।

“तत्र हृणावरोधानां भर्तृषु व्यक्तविक्रमम् । कपोलपाटनादेशि बभूव रघुचेष्टितम्” ॥)

कफः, पुं, (केन जलेन फलति इति । फल निष्पत्तौ “अन्येष्वपि” ३ । २ । १०१ । इति डः । के शिरसि फलति वा प्राग्वङ्गः) । शरीरप्रधातुविशेषः । तत्पर्यायः । स्नेहा २ संघातः ३ सौम्यधातुः ४